

Türkiyə universitetinin dekanı:

"Qərbi Azərbaycan reallıqlarının təbliği bütün dünyanı əhatə etməlidir"

"Qərbi Azərbaycan mövzusunda tədbirlər yalnız Türkiyədə deyil, dünyanın digər ölkələrində də dövlət xadimləri, siyasətçilər və alimlərin iştirakı ilə keçirilməlidir ki, dünya ictimaiyyəti müasir Ermənistan ərazisindəki tarixi torpaqlardan qovulmuş azərbaycanlıların taleyindən xəbərdar olsun".

Bu fikirləri Türkiyə Milli Müdafiə Universitetinin Quru Qoşunları Məktəbinin dekanı, professor İbrahim Ethem Atnur AZƏRTAC-a Ankarada keçirilmiş "Qərbi Azərbaycana qayıdış insan hüquqlarının aliliyinin təminatıdır" mövzusunda beynəlxalq konfransın əhəmiyyətini şərh edərkən söyləyib.

Onun sözlərinə görə, Qərbi Azərbaycanın reallıqlarının təbliği Cənubi Qafqazın bu bölgəsinin yerli əhalisinin zəngin irsinin və mədəniyyətinin unudulmamasına da xidmət edən bir yoldur. "Qərbi

Azərbaycan haqqında təkəbr siyasətçilər və alimlər deyil, həm də qeyri-hökumət qurumları, insan hüquqları təşkilatları, media strukturları və nəhayət, sadə vətəndaşlar danışmalıdır", - deyər Türkiyə universitetinin dekanı qeyd edib və elmi nəşrlərin auditoriyasının məhdudluğuna diqqət çəkib.

İ.E.Atnur əminliklə bildirib ki, Qərbi Azərbaycan sakinlərinin dəfələrlə yaşadığı faciə və ağrı dünya ölkələrinin ictimaiyyətinə çatdırılmalıdır. "Ankarada keçirilmiş tədbir kimi böyük tədbirlər geniş auditoriyanı məlumatlandır



maq üçün təkan ola bilər və olmalıdır. Bu məsələnin unudulmasına imkan verə bilmərik", - deyər Türkiyə Milli Müdafiə Universitetinin professoru vurğulayıb.

İ.E.Atnur diqqəti bu faktaya yönəldib ki, bu gün Qarsda, İğdırda, Ərzurumda və Anadolunun bir çox digər bölgəsində Qərbi Azərbaycanı tərk etmə-

yə məcbur qalmış azərbaycanlıların yüzminlərlə nəvəsi yaşayır. "Bu insanlar Qərbi Azərbaycan sakinlərinin faciəsi haqqında məlumatı nəsildən-nəslə ötürürlər. Lakin, təəssüf ki, geniş ictimaiyyət bu mövzu haqqında məlumatsızdır. Bir çoxu müasir Ermənistan ərazisində azərbaycanlılara məxsus mədəni və memarlıq abidələri haqqında heç nə bilmir. Onların böyük əksəriyyəti artıq ermənilər tərəfindən məhv edilib", - deyər türkiyəli alim qeyd edib.

O, Qərbi Azərbaycan sakinlərinin hüquqlarının bərpası, insanların doğma torpaqlarına ləyaqətli və təhlükəsiz şəkildə qayıdışının təmin olunması istiqamətində söylərin davam etdirilməsinə çağırıb.